


NK01A101


సదుక్తి మంజరి



ఆంధ్ర సరస్వతి
ఊటుకూరి లక్ష్మీకాన్తమ్మ



సదుక్తి మంజరి



ఆంధ్రసర్వస్వతి
ఊటుకూరి లక్ష్మీకాన్తమ్మ

సర్వహక్కులు రచయిత్రివి
ప్రథమ ముద్రణ 1000 ప్రతులు

క్రోధినామ సం॥ర జ్యేష్ఠ శుద్ధ షష్ఠి సోమవాసరమున (జూన్-17-1964)
జరిగిన మా పెద్దన్నయ్య శ్రీ నాళం రాజారావుగారి షష్ఠ్యబ్ధపూర్తి
శుభ మహోత్సవ సమయమున
నాసంగిన కృతి

కృతకర్తరి
ప్రముఖ కృతకర్తరి

అంకితము

(నాళము కామరాజస్తుతి)

నాళము వంశ సంభవుడు నాణెపు ధార్మికరీతి నీతికిన్
నాలమె నాళమన్ ప్రధితి నాలుగు దిక్కుల వ్యాప్తినొందగా
మేలగు సత్రనిర్మితిని మించినసత్యుతి; మాదుతాత, ధీ
శాలిని కామరాజసుధి సంస్తుతి సేసెద వంశవృద్ధికై.

శత్రువునైన సత్యుతిని సాధువు చేయగగల్గు పాటవం,
బాత్రములేని బుద్ధియును, నార్జవమున్, వ్యవహారదక్షతల్
పాత్రత తోడిదాత్యతయు, భావవిశుద్ధియు గల్గుధీర చా
రిత్రుని రాజరాయసుధి శ్రీపతి బ్రోచును వేంకటేశుడున్.

పిన్నవయసుననుండి సన్ ప్రేమజూచె
మహిత సుశ్లోకుడగుచు సమానులందు
ప్రధిత నాళమువంశ గౌరవముపెంచె
అతడు మాయన్న తత్త్వ విద్యారతుండు.

శాంతధీశాలి కతిధృతి మంతునకును
అమృత తత్త్వ విజ్ఞాతలౌ ఆత్మవిదుల
అనుభవ సదుక్తి మంజరిసమలకృతిని
అంకితముసేతు లోకహితానురక్తి.

“సర్వేజనాస్సుఖినోభవంతు”

ఓం తత్సత్.

ಯಜುರ್ ವೇದಂ

(ಅಥವಾ ಯಜುರ್ ವೇದಂ)

ಶ್ರೀಮದ್ವೇದವಿಜಯಾಚಾರ್ಯರವರಿಂದ
ಅಭಿವ್ಯಾಜಿತವಾದ ಈ ಪುಸ್ತಕವು
ಯಜುರ್ ವೇದದ ಸಂಪೂರ್ಣವಾದ
ವಿವರಣೆಯನ್ನು ಒದಗಿಸುತ್ತದೆ.

ಇದರಲ್ಲಿ ಯಜುರ್ ವೇದದ
ಸಂಪೂರ್ಣವಾದ ವಿವರಣೆಯನ್ನು
ಒದಗಿಸಲಾಗಿದೆ. ಇದು ಯಜುರ್
ವೇದದ ಸಂಪೂರ್ಣವಾದ
ವಿವರಣೆಯನ್ನು ಒದಗಿಸುತ್ತದೆ.

ಇದು ಯಜುರ್ ವೇದದ
ಸಂಪೂರ್ಣವಾದ ವಿವರಣೆಯನ್ನು
ಒದಗಿಸುತ್ತದೆ. ಇದು ಯಜುರ್
ವೇದದ ಸಂಪೂರ್ಣವಾದ
ವಿವರಣೆಯನ್ನು ಒದಗಿಸುತ್ತದೆ.

ಇದು ಯಜುರ್ ವೇದದ
ಸಂಪೂರ್ಣವಾದ ವಿವರಣೆಯನ್ನು
ಒದಗಿಸುತ್ತದೆ. ಇದು ಯಜುರ್
ವೇದದ ಸಂಪೂರ್ಣವಾದ
ವಿವರಣೆಯನ್ನು ಒದಗಿಸುತ್ತದೆ.

ಶ್ರೀಮದ್ವೇದವಿಜಯಾಚಾರ್ಯರು

ವರದಿ

ది వ్యా లో కం

క్రేశబహుళమూ, దుఃఖతప్తమూ, అజ్ఞానాంధమూ అయిన మానవాళికి వెలుగునిచ్చి, సంతృప్తిని కల్గించి, శాంతిని ప్రసాదించేవి మహా పురుషుల దివ్యబోధలే.

చాలాయేండ్ల క్రిందటి సంఘటన ఇది: సుమారు పది పదేనేండ్ల క్రితం మా చిరంజీవులను హిందీ రాష్ట్రభాష పరీక్షకు కొంచెం శ్రద్ధగా చదివిస్తూ ఉన్న రోజులవి. ఆ సమయంలో వారి పాఠ్య గ్రంథాలలో ఉన్న కబీరు, తులసీదాసు మున్నగు సాధు పురుషుల 'సంత్' (సాధు) కవితను పరిశీలించడం తటస్థించింది. ధార్మిక పరతంత్రమైన పూర్వ భారతావనిలో మానవ సంఘానికి సందేశమిచ్చే కావ్యపరంపరలు చైతన్య స్రవంతులుగా అన్ని భాషలలోనూ ధారా ప్రవాహములుగా వెలువడియుండడం అందఱెఱింగిన విషయమే.

ఆ శ్రేణిలోనివైన ఆ దోహాలు ఆ నాడు నాలో ఉన్న ఒకవిధమైన ఆర్తిని సమయంప జేసి నాకు తృప్తిని, శాంతిని కల్గించడమేకాక, నా హృదయంలో ఒక దివ్యలోకాన్ని ప్రసరింపజేశాయి! భంగ్యంతరంలో చెప్పాలంటే, ఆ సంఘటన నా హృదయంలో చెఱగనిముద్ర వెయ్యడమే కాక, నాకు చైతన్యంతో కూడిన సంస్కారాన్ని ప్రసాదించడానికి కారణ మయిందనికూడా చెప్పాలి.

అందువలన నేను ఆ దోహాలచే ఆకర్షింపబడి ఆద్విపదలను పదే పదే మననం చెయ్యడమూ, అట్లా మననం చేసిన ప్రతిసారీ ఆ దోహా (ద్విపద) లనుండి క్రొత్త క్రొత్త అర్థాలూ. భావాలూ తోచి నాకు ఏదో ఒక సరిక్రొత్త లోకం ఆ దివ్యాలోకంలోనుండి తొంగిచూస్తూ దర్శన మిచ్చి అనిర్వచనీయమైన అనందం ఉత్పన్నం కావడమూ తటస్థించింది. అది మొదలు హిందీ సాహిత్యంలోని అట్టి రచనలకొకటి భక్త్యుత్కంఠ లతో అన్వేషణ చేశాను. ఆ అన్వేషణ ఫలించినకొలది నాకు ఆ రచన లపై, ఆ మహానుభావులపై గొప్పభక్తి గౌరవాలు ఏర్పడ్డాయి, దానికి తోడు ఆ సాధు పురుషులు ఆ రచనలలో ప్రదర్శించిన సంగ్రహిత, సంయమనము, దివ్యశక్తి సమన్వితమైన ఆకై తనుండి ఉట్టిపడే సముజ్వల భావ సౌందర్యమూ నన్ను పరవశురాలిని చేశాయి,

ఆ పరవశభావం నన్నెంతవరకూ తీసికొని వెళ్ళిందంటే, ఆ దోహాలను తెలుగు చేసేంతవరకు స్వస్థత చేకూరని ఆయోమయ పరిస్థితి కలిగేంతవరకు దారితీసింది. ఆ ప్రేరణతో అప్పట్లో వ్రాసినవే ఈ సదుక్తి మంజరి లోని వివిధ పద్యసుమాలు :

హిందీ సాహిత్యంలోని ఈ భక్తి ప్రాంగణంలో కబీరు, తులసీదాసు. బృంద, రహీములవంటి పరార్థజీవన ప్రభువతంసులు గళమెత్తి పాడిన మనోహర గీతకల నంతంగా ఉన్నవి. ఆ మహామధుర దివ్యతరంగిణులనుండి నేను గ్రోలగల్గినది ఒక పురిసెడుకూడా లేదు. ఇది నా అజ్ఞాన పరిమితికి ఇయత్తా చిహ్నము.

కలుష భావ ప్రేరణతో, స్వార్థ శంకిలమున చిక్కుకొని దరి గానక, ఊపిరి సలుపక ఉక్కిరి బిక్కిరి యగు మానవ లోకమునకు వినిర్మల జీవితానంద సౌఖ్యగతిని ప్రసాదించుటకే కబీరు, తులసీదాసు,

వేమన, లల్ల. లిక్కి. మహాదేవి, మీరా, వేంగమాంబలను బోలు మహాను
భావులు, మహాయోగినులు కారణ జన్మతో భువి నవతరించి యుండిరి.
ధర్మాభ్యుత్థానమునకై భగవానుడు కరుణతో సంకల్పించిన అవతార
ప్రయోజనము ఈ దివ్య ప్రకృతుల, పవిత్ర జీవనముచేతను. పావన
సందేశములచేతను కొంత కొంత నెఱవేరుచునేయున్నది.

స్వార్థమును త్యజించి. తమతోడి సోదర మానవులకు నిచుపద్రవ
మగు కళ్యాణ స్థితిని అనుగ్రహించుచే ప్రతముగా జీవనము గడపిన
వీరి పవిత్ర సందేశములు వాగ్రూపము వహించి, మంగళ గంగా తరంగి
ణులై భారతీయ సాహితీ భువనములలో ప్రవహించినవి. ఈ యమృతంపు
తేరులు, ఈ అదభ శుభ్ర మందాకినీ శ్రేయః ప్రవాహములు తమయం
దవగాహ మొనర్చిన దుఃఖ తప్తులకు, ఆర్తి బాధితులకు ఆత్మశాంతినీ,
అమృతత్వమునూ ప్రసాదించినవి.

ఆ పవిత్ర సందేశములు మనకెల్ల యపుడును సమ్మాన్యములే
శిరోధార్యములే అగుట ఆవిశుద్ధ తపస్సుల బోధామృతమును గ్రోలి నేను
చిత్తోపరతిని బడసినయట్లే ఇంక కొందఱును ఉపరతిని, చిత్త స్వాస్థ్య
మును పొంది తరించుట కవకాశముండునను ఉద్దేశముతో ఆనాటి ఈ
రచనలను ముద్రణ చేయించవలెనని ప్రయత్నపడితిని. అంతేకాని
యీ నా రచనము సర్వాంగ సుందరమైనదను భావము నా కెన్నడునులేదు,
అయితే మాన్యులు. సోదరులు శ్రీ బొడ్డు బాపిరాజుగారి ఆశీర్వాదముతో
ఈ రచనకు కొంత సౌందర్యాకృతిని పరిష్కరించవలెనని పేరాసపడితిని.
అట్టిదేదైన ఈ రచనమున గన్నడినచో అదిమా ఆన్నగారి ఆశీర్వాద మే.

మొదట మొదట ఈ పద్యములను కొన్ని ఆంధ్రమహిళ.
గృహలక్ష్మి పత్రికలలో పెద్దలనుద్ది. పలుకుబాట అను మకుటములతో

ప్రచురించితిని. కాని తరువాత మఱి కొన్ని అనువదించి ఇప్పుడే
కావ్యముగా సమర్పించుకొనుచున్నాను. ఈ నా అనువాదము కేవలము
భావానువాద శ్రేణికి చెందిన స్వేచ్ఛానువాదము మాత్రమే.

ఈ ప్రయత్నం ఈ విధంగా సాగుతూఉండగా 64 జూనులో
రాజమహేంద్రవరంలో మా పెదనాన్నగారి కుమారుడు శ్రీ నాశం
రాజారావన్నయ్యకు షష్ట్యబ్ద పూర్త్యుత్సవం జరిగింది.

మా అన్న మిక్కిలి తత్వచింతాపరుడు, పరోపకారి, సాదుశీలి,
విశేషించి చిన్ననాటినుండి నన్ను పరమ ప్రేమాదరములతో సంభావన
సేయువాడు. మా అన్న నాయెడ గనబడుచు వాత్సల్యానురాగముల
శాశ్వతస్మృతికై ఆత్మవిదుల అనుభవతత్వ ప్రతిపాదకమైన ఈ కావ్య
మును ఆదరముతో అన్నకు కృతి నీయవలెనని ఉబలాటపడితిని. నా యీ
కోర్కెను మన్నించి పరమాదరముతో కృతిని స్వీకరించిన మా
పెద్దన్నయ్యకు నా ధన్యవాదములు.

అపుడపుడు తమ పత్రికలలో ప్రచురించిన ఆంధ్రమహిళ,
గృహాలక్ష్మి పత్రికాధిపతులకు నా కృతజ్ఞతా వందనములు.

స దు క్తి మ ం జ రి

క బీ రు వాణి

ధరణీ సర్వమ్ము నొక్క పత్రమ్ము జేసి
వృక్షవితతికి లేఖనీవిభవమొసగి
ఏడు సంద్రాల వెస సిరా ఏర్పరించి
ప్రభునిగుణముల వ్రాయ నప్రతిభుడైతి.

1

మలిన మగుచు కేలను జపమాల తిరుగు
నోట నాలుక తిరుగును నూరుగతుల
తిరుగు చిత్తమ్ము నాలుగుదిశల పర్వి
జపము మాత్రమె రవ్వంత జరుగబోదు.

2

ఒక్కశబ్దము సుఖముల కిక్క యగును
ఒక్కశబ్దము దుఃఖాల కిక్క యగును
ఒకటబంధము, గొంతుక కురియు నగును
ఒక్కటను మాత్రమె సమత నొందగలము.

3

ఒరుల కుశలమ్ము ప్రశ్నింతు నరులువెట్టి!
తమ యునికి సుంత తెలియరు ధరణీపైని
జరయుపైకొను, నుడుగదు మరణ భయము
సేమ మింకేలరిత్త యాశింతు నరుడ !

4

ఈపు నాకొఱకేడ్తు విందెవరు తిరము !
 ఏనొక దినాన నీకొఱకేడ్తు నేమొ !
 ముందువెనుకగ నొకనాటి కందఱమును
 ఎచటికో, ఇటనుండియు నేగవలదె?

5

“ముందునంగతి కాన, వేమందునోయి,
 కుమ్మరీ, నన్ను కాళ్ళ త్రొక్కుదువు నేడు
 నిను నలగద్రొక్కు రోజు వచ్చును నిజమ్ము”
 అంచు మృత్తిక పల్కు నాలించుమోయి.

6

అపుర : ఒకతలకల్గు మానవుడు కూడ
 హెచ్చుగా గర్వపడు టది యెంతవెంత !
 పదితలలతోడ, కరము లిర్వదియుగల్గు
 రావణుండె ధరిత్రిని రాలెతుదకు.

7

వనికి నేతెంచి మాలి యేదినము నందు
 మించి వికసించు సుమముల నెంచిత్తుంచు
 “రేపు మనవంతు: బ్రదుకింతెలే” యటంచు
 కుందు వనిలోని చిన్నారికుట్టలములు,

8

ప్రేమమార్గము సుగమమ్ము విదితమిదియు
 వక్రగతివొచు దానినే వక్రమనకు
 “ప్రతిభచాలక వేదిక వక్ర”మనెడు
 నాట్యకత్తియ తెలివికి నవ్విపోరె?

చిన్నిగింజను కొనియేగు చీమయొకటి
 మార్గమున వేరు గింజకై మనసుపడియె
 ఏదియొ యొకండె దక్కెడు నింతెకాని
 చిన్నినోటికి రెండెట్లు చిక్కగలపు :

10

స్వామి, నిత్యమ్ము నినుగొల్పు ఫలమిటానె?
 సుతులు, నిల్లలు నాకట స్తోలుచుండి
 రేము దిననింత, సాధులకింత నిడగ
 పిడికె డోగిరమిడు మది వేలుసేయు.

11

సాధుజననమ్ము ప్రశ్నింప జనదు సుమ్ము
 జ్ఞాన పరిమితి నెంచుటే నాణెమెపుడు
 పదునెఱిగి కత్తి విలువ కట్టదగుగాక
 ఒరపసందునకై ధర నుంచదగునె?

12

మంచితనమును పల్కాఱు కించపఱచి
 ఎంచి చెడుగునె కైకొందు రేల వరుఱు?
 వెడగుగానుగ ఎపుడు పిప్పినె గ్రహించి.
 స్వాదు రసమావలకు ద్రోచుసరణిగాదె.

13

కుసుమగర్భాన సౌరభ మెసగినట్లు
 నీదు హృదయమునను స్వామి నిండియుండె
 నాభిగల గంధ మెఱుగమి నడవియెల్ల
 వెదకు మమట్టుగ లీశ్వరు వెదకెదేల?

14

హంసయు బకమ్ము మానసహృదము నందు
 నొక్కరీతిగ నివసించుచున్న నేమి?
 హంస గ్రహించు ముత్య మాహారముగను
 కొంగ పొంచుండి చేపల కొసరి తినును.

15

దురభిమానమ్ము మదినుండి దొలగద్రోచి
 సతము నొరుమది, దనమది, జల్లపఱచు
 పథ్యవచనమ్ము పలుకంగ వలయు నెపుడు
 పెరలు మధువొడిపిన తేనెపెరలెకాదె?

16

అదిర! పుడిసెడు నీరు పుట్టదట తనకు :
 పరులకీగలడంట : తాఁ బాలకడవ
 తనమనసు నిల్పగాలేక వనట గుండు
 పరుల తరియింపజేయ, డంబములుపలుకు.

17

పాలనమ్మంగ తిరుగగా వలయు వాడ
 సుర గొన నరుండు తానుగా దిరుగునూర
 పాట్లుపడిన ఋతము చెల్లుబడియెకాదు
 చెల్లు నన్యతమ్ము శ్రమమింత చెందకుండ.

18

యోజనంబుల దూరమందున్న, సఖుని
 హృదయసన్నిధి నున్నట్లె యెంచజనును,
 కపటి, ప్రాంగణ మందున్నగాని, వాని
 కడలి కావలనున్నట్లె గాంచవలయు.

19

కుజనసంఘమ్ము నందలి సుజనుబోధ
 కడలియుప్పున మధురాంబుకణము బోలు
 శిష్టమైత్రి జెఱచు నొక్కచెడుగుమాట
 ఉరక పాలను విరువదే ఉప్పుగల్లు.

20

వెట్టి హృదయమా! త్వరయేల వినుమొకింత
 అదనునన్దప్ప కార్యమ్ము కుదురువడదు
 తోడిపోసిన నీరెంత తోటమాలి
 ఋతువురాకపలింతునే వృక్షవితతి.

21

కాంతి నొకకాంత బోలిన గాజుపూస,
 మింతు వజ్రమ్ము ననియేల మిడిసివడెదు?
 మణిని గైకొను క్రయవేళ మన్ననమెయి
 నిన్ను వ్యాపారి చులకగ నేలవిడుచు.

22

చిన్నవారి మన్నించుచు సేగిపనుల
 దొడ్డవారి మేల్సేతల స్తుతియొనర్చి
 సమతమీరగ వర్తింప జాలవేని
 బ్రదుకు వృథయౌను తలపుమో వయసుకాడ.

23

చావు పొసగిన నొకమారె చావవలయు
 జన్మబంధమ్ము తెగిపడు సరణి మెఱయ
 అన్యులవమతి సల్ప జఘన్యవృత్తి
 వేయిమారులు చత్తు వేమోయినరుడ!

24

దైవమెవ్వని రక్షించు దయ యెసంగ
 వాని హింసింప జాల రెవ్వారలైన
 జగతి యేకమై జతనమ్ము సల్పుగాక
 ఇదియసూ దైవబల, మెందు నెదురుగలదె,

25

తమ ఫలమ్ముల దినపు భూజముల గములు
 తమ జలమ్ముల గొనపు నదమ్ము లెపుడు
 తమ వెలుంగుల గనపుబో తారకాళి
 సాధుజనభాగ్యము పరార్థసాధకమ్ము,

26

ముండలనొసగిన వారికి పండలనిమ్ము
 పండల నిడినను మఱి వారుముందై ఇడిన
 సహనమున్ జూపు; దైవమ్ము సాయపడుచు
 ముండలశూలమునను వారి పుడమిగూల్చు.

27

నీటి లోతులు మునిగిననె, తెలియనగు
 తీరముననుండువారికి తెలియునెట్లు?
 కష్టసుఖములు వ్యవహార కర్త యెఱుగు
 వదరుబోతు లేరీతిగ పలుకనేమి?

28

ఏది నీకు ప్రాప్తించునో కాదనకయె
 ఎండురొట్టెనైన భుజించి తృప్తి పడుము
 ఉన్నదానికి తృప్తి లేకున్న. అదియు
 దక్కకయె పోవు; తెలియు మీ ధర్మగతిని.

మంచి దినములు ముందె గతించి పోయె
 అపుడు హరినామ మొనరింప ననువుపడదొ?
 ఇపుడు పరితాపమేటికి? ఇంతచేను
 పక్షులవితినె; మేల్కొన్న ఫలము కలదె?

30

కష్టమెంతైన, మఱి మఱి నష్టమైన
 వెఱపువీడి నీటమునిగి వెదకికొన్న
 లోతు నీటను లభియించు జాతిమణులు
 గట్టుననె యున్న ఫలమెట్లుకలుగు చెప్పుమ.

31

స్వామి! నిన్ను ప్రేమించెడు భక్తకోటి
 కోట్ల సంఖ్యను కలరు నాబోంట్లు నీకు
 అయినగాని నన్ మఱువకు మయ్య నీవు!
 ఎవరు నినుబోలువారు నాకింకలేరు.

32

యాచనంబది కడునీచ మరయవేమి ?
 అంతకంటెను మఱిచచ్చుటదియెమేలు
 అడుగుకొను కొలందియు బ్రదుకడుగునబడు
 గురుల యుపదేశ మిది నీవు మఱువజనదు.

33



తులసిపలుకు

రాముడుండు నెడల కాముండు గదియండు
 కాముడుండకున్న రాముడుండు
 రవియు చంద్రముండు రాజిల్లరొక్కచో
 తులసి పలుకుబాట తెలిసి చనుము.

34

ఎన్నో యేండ్లుబ్రదికి యెన్నోబోధలుజేసి
 పిన్న వారి సుంత ప్రేమగనరు
 ఏమి ఫలమొ తులసి యెఱిగింపువేడెద
 ఒజ్జ పుచ్చకాయ ఉనికిగాక,

35

* సంఘసేవయంచు సంస్కారమంచును
 ఐకమత్యమంచు అటచువారు
 ఒరులపచ్చజూచి యోర్వనే జాలరే
 తులసి వీరికింత తెలుపగదవె.

విదితసత్యవాక్కు విమలమౌ చిత్తమ్ము
 కపటరహితవృత్తి గలుగు సుజను
 మోసపుచ్చగలరె ముష్కరకలిన్తెన
 తులసిపలుకు బాట తెలిసించనిన॥

37

బంధులెందఱున్న బంధమునకెగాని
 సత్యపదవికొఱకు సాయపడరు
 రాముకృపయె నీకు రక్షయౌనంచును
 తులసిపలుకు: నిదియు తెలిసి చనుము॥

38

ఆలు, బిడ్డలు, సిరి, యన్నవస్త్రములును
 పాపియింటనేని బడయవచ్చు
 సాధు సంగమంబు, చక్రికారుణ్యంబు
 దుర్గభములు నెందు తులసి వినుము॥

39

పరుల కొఱకె పూచి ఫలియించు సతతమ్ము
 సాధుజనరసాలసాల మవని
 ఎన్నితాళ్ళగొట్ట నన్ని పండ్లొసగును
 తులసిపలుకు దీని తెలిసి చనుము॥

40

లోన, బయట, వెలుగు లోలి, వాంఛించుచో
 రామనామ మనెడు రత్నదీప
 శిఖను బదిల పఱపు జిహ్వోగ్రగేహళి
 తులసి పలుకు సరణి దెలిసికొనుచు॥

41

సాధు జనుల, సురల బాధల బాపగా
 మనుజ తనువుదాల్చి మహితవృత్తి
 తాను వెతల బడిన దైవమ్ము రాముండు
 కలిని పాపమార్పు తులసి వినుము॥

42

దప్పిగొనియు దిటవు తప్పనివానికి
 జలద మొకడె యొసగ జాణ తృప్తి
 మానియైన భక్తు మానసార్తి నడంప
 చాలవారులు పరుడు స్వామి దక్క॥

43

జలము ద్రచ్చి వెన్న వెలయింపగాపచ్చు
పిండవచ్చు నినుమునుండి నూనె
రాముభజనలేక బాము దాటగలేము
తులసి పలుకుబాట తెలిసి చనుము॥

44

పుడమి, వేష, భాష పొలుపొందు పనులలో
హాని కలిగితీరు నంతమందు
చిత్తశుద్ధితోడ జేయు కార్యముల
హానిలేదు; హరి సహాయ మొదవు॥

45

సకలజగము కోరు సుఖమైన బ్రదుకునే
ప్రభుని కరుణలేక పడయరాదు
“ధనికి సుఖము కొల్ల” అని తలంచెడువారి
తులసి అజ్ఞులనుచు పలికె వినుము॥

46

చెఱువునీటినెల్ల చేపలేత్రాగిన
వాని బ్రదుకె బయటపడునుగాదె
కొంగ తినునటంచు కొందల పడనేల
తులసి పలుకు బాట తెలిసి చనుము॥

47

దీర్ఘ రోగి, లోభి, దీక్ష వచస్కుని
అచిర కోపశీలు, నధికలోలు
బ్రాణమిత్తుడైన, వాని సంగాతమ్ము
విడువుమంచు తులసి వెలయ బలికె॥

48

పరులకీర్తిమాపి ప్రాభవమ్మున దన
 పేరు పెంపుసేయ గోరునెడల
 మొదలికీర్తిమాయు నదిగాక చచ్చినన్
 మాసి పోవనట్టి మచ్చ మిగులు.

49

ఆచి పట్టకున్న నాకాశమంటెడు
 గాలిపటము బోలె ఖలుల ప్రకృతి
 అల్పమతుల నెప్పుడణచి యుంచుటమేలు
 చనువుజూప చెడును వినుముతులసి.

50

మనసు కేశముడిపి మాయించి దురితమ్ము
 రక్ష యిడెడువాడు రాముడొకడె
 కాక పరులవేడ గలునఱేశాంతి:
 వినవె తులసిపలుకు వెట్టిమనస:

51

సజ్జనుండు మొనసి సత్కర్మగావించు
 దుర్జనుండు సేయు దుష్కృతమ్ము
 అమృత సేవనంబు అమరత్వముఘటించు
 గరళయశము ప్రాణహరణమందె.

52

చూచు విషముపోల్కి సుజనుడన్మృతమును
 ఋతము నెంచు విషమురీతి ఖలుడు
 అతిపవిత్రుడైన అగ్నిదేవు, జలము
 లంటగలవె తులసి ఆలకింపు.

53

పూవు కందకుండ పూదెనె గొనుదేటి
కోరి ఫలమునె తిను కోలుపక్షి
సుజన కుజనరీతి సొరిది నిట్లుండురా
తులసిపలుకు బాటతెలిసిచనుము.

54

చెడ్డపనులె మొనసి చేయువాడెప్పుడు
తనదు చెయ్యిదప్పు దలపలేడు
పాచికూడె తినెడుబడుగు; దుర్గంధమ్ము
తెలియజాలడనుచు తులసిపలుకు.

55

ఎల్ల యంగకముల నేకరీతిని దన్ను
జిహ్వా; అటుల నింట జిన్న పెద్ద
సరయవలయు సమత, యజమాని యనియెడు
తులసిపలుకు నెప్పుడు తెలిసిచనుము.

56

సలలితగుణదోష సంకులమౌ సృష్టి
చెడుగు విడిచి మంచి సేకొనదగు
నీర ముజ్జగించి క్షీరమ్ము గొను నంచ
తులసి పలుకు సరణి తెలిసి కొనవె ?

57

ప్రల్లదనము రోసి బవరమ్ముననుజోడు
జక్కడంచు నెదిరి శౌర్య మెనయ.
షిటీకి, రిప్పలు డాయ బీరమ్ము లేపల్కు
తులసి పలుకు సరణి తెలిపి వినుము.

58

జలద మఖిలతాపశమనాప్తి వర్షించు
 ఒక్క జొన్న పండ కున్ననేమి?
 స్వామి సకలస్మష్టి, సత్కృప వీక్షించు
 కొలువ కున్ననేమి ఖలు దొకండు.

59

పరుల పచ్చ జూచి భగ్గున మండును
 నిప్పు లేని మంట నీచ జనుడు
 వరపరోపకారభాగ్యదూరుని గాగ
 తలప వలదె వాని తులసి తెలియ,

60

ఎవరికనుల హర్ష మెలయదో నినుజూడ
 ఎచట గౌరవమ్ము నెసగ దచట
 కాలు వెట్ట జనదు కనకమ్ము గురిసిన
 తులసి పలుకు బాట తెలిసి చనుము.

61

తనకు మేలు కూర్చు పనులొనరించుచు
 తనను దానె సుకృతి యనుటజనునె?
 ఒరుల కెపుడు మేలు నొనగూర్చ నన్యులు
 సుజను డనగ జెల్లు చూవె తులసి!


62

మనసు వికృతి ముఖిగి మాయల బన్నంగ
 శిరసు ముండనమ్ము సేయ నేల?
 ఆతులసుఖము గోరి యతివి కాగోరెదో
 తలపు గమిని గోసి మెలగు తులసి.

63

హఠము పెంచు కొలది హఠమే పెంపగు గాని
 తరుగ దింత: విడుము దాని పూన్ని
 అసలె బరువు గోనె, అది నీట తడసిన
 పెరుగు గాని బరువు తరుగ బోదు.

64



రహీము సనాక్తి

అడిగి, యభిమానహీనత నమృతమైన
బడయ జూచుట యననెంతో బడుగుతనము
ప్రేమ నిచ్చిన గైకొంచు విషమునైన
మృతిని జెందుటె మఱియెంతో మేలు సుమ్మి.

65

ఉసిరికను గోసి కారమ్ము నుప్పు రాయు
నట్లు, కటువచనము పల్కునట్టి జనుని
నర్హిక్షకు పాలేయ నగును గాని
విడిచి పుచ్చంగ సంఘమ్ము పిచ్చటిలును.

66

అడుగ నొడబడు నట్టి వాడగును మృతుడు
అడుగ బడియును ధర్మమ్ము వడినిగనక
యెవడు దానమ్ము సల్పంగ నిలను బూన
డతడు తలపంగ తత్పూర్వమృతుడు సుమ్ము.

67

ఓర్పు జూపుట పెద్దల కోజమిడును
కొంటె పనిసేత పిన్నల దంటతనము
భృగువు హరివక్షమును దన్నె బిగువు చూపి
హరి కలంకారమై యది మురువు గూర్చె,

68

ఒకటి సాధింప సకలమ్ము నొనరుచుండ,
అన్ని సాధించుటయు వృధ యగును గాదె
మూలమును దడుపగ ఫలపుష్పవితతి
మనకు లభియించు నద్దాన మాన్యతముడ.

69

నీచమనుజునితో జేయు స్నేహ మైన
వై కమైనను హానికే దారితీయు
కుక్క నాకిన, కఱచినం గూడ మనకు
నెప్పుడు విపరీత మనుచు రహీముపలుకు.

70

పెరుగు మధియింప బడియును వెన్ననిటును
చాల కష్టముల్ పొందియు సరకు గొనక
ఆపదల యందు మిత్రుడే యాడు కొనును
అదను తప్పించి పరులు నోనాడు చుండ్రు.

71

పేదవారికి సాయమ్ము భేద మనక
కోరి యొనరించు వారె యుదారు లవని
కృష్ణు డపుడు కు చేలుని లేబరమ్ము
సరవి నరసి సాయపడలేదె జనులు మెచ్చ.

72

పేదవాడైన ధనియైన పెద్దయైన
తియ్యనో నీట దప్పిని దీర్చుకొనును
జలధి తానెంత ఘనమైన పలిత మేమి
తీర్చ గలదటే దాహముం దెలియుమయ్య.

73

బృంద హితము



అశ దిను కాకి వేపపం డాదరమున
కోకిలము మావి చివురును గోరి తినును
ఎవరి సహజధర్మ మెదియొ యెవరికేది
యిష్టమో యందె యత్నింప బృంద వలయు.

74

ధనము తోడుత దాతృత్వ మెనయగల్గు
వాని, నాశ్రయించిన గొంత ఫలము కలుగు
జలము లేలేనికడు పెద్ద సరసు నాశ్ర
యింప దాహమ్ము దీరునే యెందు బృంద?

75

అదనునం జేయు నుపకృతి యవసరపడు
అదను తీరిన యుపకృతి కంద మేమి?
ఎండి పోయిన చేలపై నిండి కురియు
వృష్టిచే లాభమెటుగల్గు నష్టిగాక!

76

తెలిసి గమ్యమ్ము యానమ్ము సలుపవలయు
స్థలవరిమితి నెఱింగి కాలాచవలయు
కాల మెఱిగియె చంద్రుండు గగనవీధి
తన ప్రయాణమ్ము సాగించు ఘనత బృంద.

77

చెట్టచేసి తా మంచి నాశించుగాక
మించి యెట్టుల కలును? మంచి తలప
తాను జిల్లేడుగింజను ధరణి నాటి
అమ్ర ఫలముల నాశింప నగునె బృంద.

78

కటుకషాయములను ద్రావ కగడుసేయ
విషమరోగము తీరునే వెట్టిమనస
గురుని శిక్షతో గాకున్న కుదురుపడునె
హృదయమందున నుపదేశ మెదియు బృంద.

79

పెదవి తెలువనంతవఱకు మదిని దాగు
మంచి చెడ్డల నెఱుగంగ మసకు వశమె
కాక పికముల వేర్చేయగలమె మనము ;
అవి వసంతాన నోర్విప్పు నంతదాక !

80

మంచి చెడుగు లొకేరీతి మాన్య మౌచు
నెంచ బడునెట అచట వసింపవలదు.
ఉప్పు కప్పుర మేపురి నొక్కరీతి
తలపబడు దాని వీడగ వలయు బృంద.

81

రమ్యరసభావపూర్ణమౌ గ్రంథమైన
మూర్ఖు కరమున నదియెంతో మోఘమగును
దివ్యతేజము గురిసెడు దివ్యయైన
అంధునకు నదియెంతో యనవసరమగు.

82

మధురవచనమ్ముచే నభిమానధనుడు,
 నుత్తముండగు సరుగర్వ ముడుగు గాదె
 శీతజలయోగసంగతి శీఠ మగుచు
 చాల శాంతించునేగద పాలపొంగు,


83

సాయపడు: శక్తి యుతునకే సర్వజగతి!
 శక్తి హీనున కెవ్వరు సాయపడరు
 వాయు వగ్నికి తోడ్పడి వంతపాడు
 దీపశిఖ నార్పివేయదే తెలియు బృంద.

84

క్రోధ ముద్రదేకవచనాల కొంచె మగునె?
 మఱియు నొక్కొంత క్రోధమ్ము పెరుగు గాని
 అగ్ని ఇంధనములచేత నంతపెరుగు
 కాని తరుగునె యిసుమంత గనగ బృంద.

85



ప్రణయ రీతి

* "అలుగు మొననైన నాట్యమ్ము నలుప వచ్చు
ఒడిసి పులిమీస లుయ్యాల లాగవచ్చు
ప్రణయగంభీరత నెఱుంగ వశమె" యనుచు
ప్రస్తుతించెద రాఝులు ప్రణయ మహిమ.

86

ప్రీతి గురువులు బోధింప లేని విద్య
గ్రంథముల కందనట్టి సౌఖ్యానుభవము
ప్రణయ భావమ్మునన్ బరస్పరము తెలియ
మధురతరజీవితానంద మమర మనుచు

87

• మనసు మనసున పెనవైచు మంత్రకట్టు
పలుకు పలుకున నలవర్చు భవ్యమహిమ
తనువు తనువున దరిజేర్చి తనువు వింత
క్రియకు క్రియకును గదియించు క్రీడసుమ్ము.

88

• తలపు తలపున ముడివైచు ధర్మరజ్జు
వమలచరితమ్ము దిద్దెడు ననుగుసఱుకు
పావనత్వము గఱపెడు భద్రవిద్య
సృష్టి కున్నతిం గూర్చు సుశ్రీవిభవము.

89

* మధురకవి నాశము కృష్ణానావుగారి రచన

• స్వకీయ రచన

• ఊహపోహల నుడుపు సమ్మోహశక్తి
 ధర్మబలమున్ జయించు సౌందర్యరేఖ
 జ్ఞానగరిమను మించు నానందముద్ర
 ప్రణయదేవతామహిమమ్ము ప్రబలశరము.

90

• ప్రేమరసమున జాల్యారు పృథివి యెల్ల
 ప్రేమవిభుడైన భగవాను బ్రీతి పాడి
 ప్రణయతత్త్వము తెలియంగ బలికినట్టి
 తత్త్వజేతల భావమ్ము తలపు గొనుడు.

91

ఉర్వి సకలంబు ప్రేమమ్ము నుజ్జగించి
 సంతసం బందు గాకేమి చాతకమ్ము
 స్వాతిబిందుమరంద సంప్రీతి విడక
 అనయ మాహ్వాన మొనరించు నంబుధరుని.

92

ప్రణయసంభృతస్వాంతయై పరభృతమ్ము
 సకలవాంఛలు మదిలోనె సందడింప
 మూగ గొంతున రాగమ్ము మూటగట్టి
 సలుపు వత్సరతపమ్ము వసంతు కొఱకు.

93

ఎంచ మీల కు జలముపై నెంత వలపొ
 జలవియోగమ్ము ప్రాప్తింప క్షణము నందె
 ఉసురులను వీడు విరహమ్ము నోర్వ లేక
 అదియ జీవనప్రణయమహత్వ మవని.

94

• స్వకీయ రచన

విసమె మెసవును అనురక్తి విసపు పురుగు!
 నిప్పునే ప్రేమ తిసుగాదె నిప్పుకోడి!
 సరసమధురపదార్థ సంచయమువీడి;
 వింతవింత తీరులు ప్రేమ విధము లివియు,

95

ఎన్ని యుగముల నిటు నిరీక్షించు నొకద
 తెప్పలల్లార్చి వినువీధి నప్పళించి
 ముగ్ధ, తరుణిచకోరిక మోహవశత,
 ఆత్మవిభు చంద్రుదర్శనం బాసచేసి.

96

అవుర! మధుపాయి! ఎంతవాడవుర నీవు!
 పద్మినీసద్మమున చెరబడితి కోరి;
 వీక దృఢ దారువుల నలవోక తొలచి
 దారి యొనరించు స్వేచ్ఛానుసారి వయ్యు.

97

స్థిరతరప్రేమభావపచేళిమమున
 వ్యక్తిగుణ పృథగ్ధర్మ ప్రసక్తి యుడిగి
 ఐక్యతత్త్వంబె భాసించు నక్కజముగ
 పసుపు సున్నాన పారాణి పౌసగినట్లు.

98

• మించు చెలికాని కెదియీ దలంచితేని
 ధనము లిడికాదు, విలువయౌ మణులగాదు
 ప్రేమసంపద దొల్కాడు హృదయ మొసగి
 కూర్మి మిత్రుని మది చూర గొనగ దగును.

99

• స్వకీయ రచన

కష్టమయజీవితాంబుధి గడుపు నౌక
 ప్రేమయే నక వేరొండు పృథివి గలదె
 వెరభావముతో నెట్టి ప్రబలురైన
 కడగి సాధించిరే పనుల్ గతచరిత్ర? 100

చదివి చదివి గ్రంథములు జగతి విసిగె
 పండితు డొకండు గానంగ బడడు నేడు
 ప్రేమ యను నక్షరములు రెండు నేర్వ
 కెవడు పండిత సత్ముండవును పృథివి? 101

• ప్రణయ ధర్మము జగతి కాప్యాయనము
 అఖిలధర్మార్థకామ నియంతయగుట
 సృష్టిధర్మనిర్వహణప్రకృష్ట మగుచు
 ప్రాణికోటి సదానంద పదముజేయు. 102

కోట్లు పడగెత్తి ధనమును కూడబెట్టి
 ఏమి గడువంగ గల్గిరి ప్రేమలేక
 ప్రేమ సంపత్కుబేరు, గోవిందు గొలిచి
 ఆసదలను తరింపుడో యఖిలజనులు. 103

మధుర కవి యైన కృష్ణరాణ్మహితునకును
 వరసుశీలాంబకును గూర్చు పటియగుచు
 లలి హయగ్రీవు నర్ధాంగలక్ష్మియైన
 ఆంధ్ర భారతి లక్ష్మికాంతమ్మ వ్రాసె. 104

ఓం తత్సత్
 మంగళం భూయాత్



మాతృశ్రీ ప్రింటర్స్, బాపట్ల.



SADUKTIMANJARI

PRICE : RUPEE ONE
